



(හත්වැනි පාර්ලිමේන්තුව — පළමුවැනි සභාවාරය)

අංක. 292.]

පාර්ලිමේන්තුවේ න්‍යාය පත්‍රය

2013 ජූලි මස 25 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

2588/'12

1.

ගරු සජිත් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) වර්ෂ 2005 සිට 2011 දක්වා කාල සීමාව තුළ ශ්‍රී ලංකාවට,

- (i) වාර්ෂිකව ලැබුණු විදේශ ආධාර ප්‍රමාණයන් වෙන් වෙන් වශයෙන් කොපමණද;
- (ii) වැඩිම ද්විපාර්ශ්වික ආධාර ලබාදෙන ප්‍රධාන රටවල් දහය (10) කවරේද;
- (iii) ද්විපාර්ශ්වික ආධාර ලබාදුන් ඉහත එක් එක් රට ලබා දී ඇති මුදල් ප්‍රමාණයන් වෙන් වෙන් වශයෙන් කොපමණද;
- (iv) බහුපාර්ශ්වික ආධාර ලබාදුන් රටවල් සහ ජාත්‍යන්තර ආයතන කවරේද;
- (v) බහුපාර්ශ්වික ආධාර වැඩියෙන්ම ලබා දී ඇති රටවල් හෝ ආයතන 10 ලබා දී ඇති ආධාරවල වටිනාකම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) ශ්‍රී ලංකාවට විදේශ ආධාර ලබාගැනීම සඳහා අනුගමනය කරන්නා වූ උපායමාර්ග කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2894/'12

2.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) 1950, 1960, 1970, 1980, 1990, 2000, 2005, 2006, 2007, 2008, 2009, 2010, 2011 සහ 2012 යන මූල්‍ය වර්ෂයන් අවසානයේදී,

- (i) වාර්ෂික රාජ්‍ය ආදායම කොපමණද;
- (ii) වාර්ෂික රාජ්‍ය ආදායම සහ වියදම අතර සංසන්දනාත්මක වෙනස කවරේද;
- (iii) දළ දේශීය නිෂ්පාදිතය (GDP) කොපමණද;
- (iv) (අ)(ii) හි සඳහන් කරන ලද වෙනස අදාළ වර්ෂයෙහි දළ දේශීය නිෂ්පාදිතයෙහි ප්‍රතිශතයක් ලෙස කොපමණද;
- (v) ඒක පුද්ගල ණය ප්‍රමාණය කොපමණද;

(vi) ඒක පුද්ගල ණය ප්‍රමාණයෙහි සංසන්දනය රුපියල්වලින් සහ ඇමෙරිකා එක්සත් ජනපද ඩොලර්වලින් කවරේද;

යන්න එතුමා වෙන් වෙන් වශයෙන් සඳහන් කරන්නෙහිද?

(ආ) නොඑසේ නම්, ඒ මන්ද?

2920/'12

3.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ පිහිටි වලස්මුල්ල රෝහල අවට ගම්මාන රාශියක රෝගී ජනතාවට සෞඛ්‍ය සේවාවන් සපයනු ලැබූ රෝහලක් බවත්;
- (ii) මේ වන විට එම රෝහලෙහි වෛද්‍යවරුන්ගේ දැඩි හිඟයක් පවතින බවත්;
- (iii) රෝහලෙහි ලේ බැංකුවේ කටයුතු සහ මෘත ශරීරාගාරයේ මිනී කැපීමේ කටයුතු සිදු නොවන බවත්;
- (iv) එම රෝහලෙහි කිසිදු වාට්ටුවකට නේවාසික රෝගීන් ඇතුළත් කර නොගන්නා බවත්;
- (v) සෞඛ්‍ය වෛද්‍ය නිලධාරී කාර්යාලය වලස්මුල්ල නගරයෙන් ඉවත් කිරීමට සැලසුම් කර ඇති බවත්;

එතුමා දන්නෙහිද?

(ආ) වලස්මුල්ල රෝහලෙහි පවතින මානව හා භෞතික සම්පත් හිඟය කඩිනමින් මගහැරවීමට කටයුතු කරන්නේදැයි එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3072/'12

4.

ගරු අජිත් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) නැගෙනහිර පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) නැගෙනහිර පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;
- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහත පළාත් සභාව මගින් සම්මත කරන ලද,

- (i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;
- (ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3266/'12

5.

ගරු රෝසි සේනානායක මහත්මිය,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) හෝමාගම, පාදුක්ක සහ හංවැල්ල ප්‍රාදේශීය ලේකම් කොට්ඨාසයන්හි සමහර ග්‍රාම නිලධාරී වසම්වල ග්‍රාම නිලධාරීන් සේවයේ යොදවා නොමැතිවීම නිසා ඒ ඒ ප්‍රදේශයන්හි ගම්වාසීහු දැඩි දුෂ්කරතාවයකට පත්වී ඇති බව එතුමා දන්නෙහිද?
- (ආ) ඉහත සඳහන් එක් එක් ප්‍රාදේශීය ලේකම් කොට්ඨාසයේ,
- (i) දැනට සේවය කරනු ලබන ග්‍රාම නිලධාරීන් සංඛ්‍යාව කොපමණද;
 - (ii) පුරප්පාඩු පවතින ග්‍රාම නිලධාරී වසම් සංඛ්‍යාව කොපමණද;
 - (iii) එම ග්‍රාම නිලධාරී වසම්වල නම් කවරේද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3683/'13

6.

ගරු නිමල් විජේසිංහ මහතා,— කෘෂිකර්ම අමාත්‍යතුමාගෙන් ඇසීමට,— (1)

- (අ) (i) 2005 වර්ෂයේ සිට මේ දක්වා කාල සීමාව තුළ ක්‍රියාත්මක කළ තිරසාර කෘෂිකර්ම ජල කළමනාකරණ ව්‍යාපෘති අදියර I හා II හි අරමුණු කවරේද;
- (ii) එම අරමුණු ළඟා කර ගැනීම සඳහා මෙතෙක් දරා ඇති ප්‍රයත්නයන් කවරේද;
- යන්න එතුමා සඳහන් කරන්නෙහිද?
- (ආ) 2012 වර්ෂයේ ක්‍රියාත්මක කිරීමට අපේක්ෂා කරන ලද වගා ව්‍යාපෘතීන්හි වර්තමාන තත්ත්වයන් කවරේද යන්න එතුමා මෙම සභාවට දන්වන්නෙහිද?
- (ඇ) (i) කාබනික පොහොර නිෂ්පාදනය දිරි ගැන්වීමේ වැඩසටහන් තුළින් මෙතෙක් දරා ඇති ප්‍රයත්නයන් කවරේද;
- (ii) ඊට අදාළව ඉදිරියේදී ගැනීමට අපේක්ෂිත ක්‍රියාමාර්ග කවරේද;
- යන්නන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3773/'13

7.

ගරු විජිත බේරුගොඩ මහතා,— කෘෂිකර්ම අමාත්‍යතුමාගෙන් ඇසීමට,— (1)

- (අ) (i) 2005 වර්ෂයේ සිට මේ දක්වා කාලය තුළ 'කෘෂි නිෂ්පාදනය සඳහා අගය එකතු කිරීම සහ සැපයුම් දාමය තුළ පසු අස්වනු භාතිය අවම කිරීම තුළින් කෘෂි නිෂ්පාදන සඳහා අලෙවිය ප්‍රවර්ධන කිරීම' යන වැඩසටහනෙහි අරමුණ කවරේද;
- (ii) එම වැඩ සටහන යටතේ ඉටුකළ කාර්ය භාරය කවරේද;

(iii) ඉන් ජනතාවට ලැබී ඇති සහනයන් කවරේද;
යන්න එතුමා සඳහන් කරන්නෙහිද?

(ආ) (i) කෘෂිකාර්මික සංවර්ධනය සහ උන්නතිය උදෙසා ජාතික විශ්වවිද්‍යාල වෙතින්
ලබා ගෙන ඇති සේවාවන් හා දායකත්වයන් කවරේද;

(ii) 'S. 2KR 2010—2012' වැඩසටහනින් අදහස් කරන්නේ කුමක්ද;
යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3871/'13

8.

ගරු ගෙහාන් සේමසිංහ මහතා,— ධීවර හා ජලජ සම්පත් සංවර්ධන අමාත්‍යතුමාගෙන්
ඇසීමට,— (1)

(අ) 2005 වර්ෂයේ සිට මේ දක්වා වූ කාලය තුළ,

(i) වෙරළ සම්පත් කළමනාකරණ ව්‍යාපෘතිය මගින් ඉටු කරන ලද වැඩසටහන්
කවරේද;

(ii) ඩී කොම් ආයතනයේ ක්‍රියාකාරීත්වය කවරේද;

(iii) ලංකා ධීවර සංස්ථාව මගින් ඉටු කරන ලද මහජන සේවාවන් කවරේද;

යන්න එතුමා මෙම සභාවට දන්වන්නෙහිද?

(ආ) ඉහත ආයතන තුනෙහි අනාගත සංවර්ධන සැලසුම් කවරේද යන්න වෙන් වෙන්
වශයෙන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2589/'12

9.

ගරු සජිත් ප්‍රේමදාස මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

(අ) (i) ශ්‍රී ලංකාවේ ධනවත්ම පුද්ගලයින්ගෙන් 20% ක් විසින් භුක්ති විඳින ජාතික
ආදායමේ වටිනාකම කොපමණද;

(ii) ශ්‍රී ලංකාවේ දිළිඳුම පුද්ගලයින්ගෙන් 20% ක් විසින් භුක්ති විඳින ජාතික
ආදායමේ වටිනාකම කොපමණද;

යන්න එතුමා සඳහන් කරන්නෙහිද?

(ආ) ඉහත (අ)(i) හා (ii) හි පිළිතුරු අනුව ජාතික ආදායම බෙදී යෑමේ විෂමතාවයක්
පවතින්නේ නම්, එය නිවැරදි කිරීමට රජය විසින් ගන්නා ක්‍රියාමාර්ග කවරේද යන්න
එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2895/'12

10.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

(අ) (i) එක්සත් ජනතා නිදහස් සන්ධාන රජයන් විසින් ප්‍රකාශ කොට ඇති ආකාරයට

2002 - 2003 වර්ෂයේදී පැවැති එක්සත් ජාතික පක්ෂ රජය විසින් ලබාදී තිබූ බදු නිදහස් කිරීම්වල වටිනාකම ශ්‍රී ලංකා රුපියල් බිලියන 1000ක් තරම් විශාල වන්නේද;

(ii) නොඑසේ නම්, එහි නිවැරදි වටිනාකම කොපමණද;

(iii) ඉහත සඳහන් බදු නිදහස 2004 - 2005 කාලසීමාව තුළදී ඉවත් කරන ලද්දේද;

යන්න එතුමා සඳහන් කරන්නෙහිද?

(ආ) (i) එක්සත් ජාතික පක්ෂ රජය විසින් ලබා දී තිබුණු බදු නිදහස වැරදි සහගත සහ නීතිවිරෝධී බවට 2004 රජය විසින් ඔප්පු කොට තිබුනේද;

(ii) එම බදු නිදහස ඉවත්කිරීමෙන් අනතුරුව රැස්කර ගනු ලැබූ බදුවල වටිනාකම මේ දක්වා වාර්ෂික පදනමින් කොපමණද;

(iii) එවන් අඩු වටිනාකමක් සහිත බදු ප්‍රමාණයක් රැස්කර ගැනීමට හේතු වූ කරුණු කවරේද;

යන්නත් එතුමා සඳහන් කරන්නෙහිද?

(ඇ) (i) එක්සත් ජාතික පක්ෂ රජය විසින් හඳුන්වාදුන් බදු නිදහස් කිරීම් ඉතා අසුභවාදී ලෙස විවේචනයට ලක් කළ එක්සත් ජනතා නිදහස් සන්ධාන රජය 2004 වර්ෂයෙන් පසුව එවන් බදු නිදහස් කිරීම් ක්‍රියාත්මක කළේද;

(ii) එසේ නම්, එක්සත් ජනතා නිදහස් සන්ධාන රජය විසින් ලබා දී ඇති බදු නිදහස් කිරීම්වල වටිනාකම කොපමණද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2921/'12

11.

ගරු බුද්ධික පතිරණ මහතා, — යෙෂවන කටයුතු හා නිපුණතා සංවර්ධන අමාත්‍යතුමාගෙන් ඇසීමට, — (1)

(අ) (i) දික්වැල්ල ප්‍රාදේශීය ලේකම් කොට්ඨාසයේ, කෝට්ටගොඩ, බෙලිදෙණිය ප්‍රදේශයේ පිහිටි ජාතික මැණික් හා ස්වර්ණාභරණ අධිකාරියට අයත් ගොඩනැගිල්ල කිසිදු අයකිරීමකින් තොරව ජාතික ආධුනිකත්ව මණ්ඩලයට ලබාදුන් බවත්;

(ii) ජාතික ආධුනිකත්ව මණ්ඩලය මගින් 2011 ජුනි 25 දින එම ගොඩනැගිල්ලෙහි පාඨමාලා ආරම්භ කළ බවත්;

එතුමා දන්නෙහිද?

(ආ) (i) ඉහත සඳහන් ස්ථානයේ පාඨමාලා ඇරඹීම වෙනුවෙන් පැවති සමාරම්භක උළෙල සඳහා වැය කරන ලද මුදල කොපමණද;

(ii) එම පුහුණු මධ්‍යස්ථානය, එය ආරම්භකළ ජාතික මැණික් හා ස්වර්ණාභරණ අධිකාරියට අයත් ගොඩනැගිල්ලෙන් ඉවත් කිරීමට හේතු කවරේද;

(iii) එම පුහුණු මධ්‍යස්ථානය පවත්වාගෙන යනු ලබන නව ස්ථානය කවරේද;

(iv) එම ගොඩනැගිල්ල සඳහා ගෙවනු ලබන මාසික බදු කුලිය කොපමණද;

(v) එම ගොඩනැගිල්ලේ හිමිකරුගේ නම සහ ලිපිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3684/'13

12.

ගරු නිමල් විජේසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) සි/ස හලාවත වැවිලි සමාගම යටතේ පාලනය වන වතු කවරේද;
 (ii) එම එක් එක් වත්තේ භූමි ප්‍රමාණය සහ කරනු ලබන ප්‍රධාන වගාවන් වෙන් වෙන් වශයෙන් කවරේද;
 (iii) පසුගිය වර්ෂ 10 තුළ එක් එක් වත්තෙන් ලැබූ ආදායම සහ ලාභය හෝ අලාභය වෙන් වෙන් වශයෙන් කොපමණද;
 යන්න එතුමා මෙම සභාවට දන්වන්නෙහිද?
 (ආ) නොඑසේ නම්, ඒ මන්ද?

3775/13

13.

ගරු විජිත බේරුගොඩ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) හදිසි තීතිය යටතේ උතුරු හා නැගෙනහිර පළාත් ඒකාබද්ධ කරනු ලැබූ දිනය කවරේද;
 (ii) එසේ ඒකාබද්ධ කිරීමට තුඩු දුන් හේතු කවරේද;
 (iii) එසේ ඒකාබද්ධ කරන ලද උතුරු හා නැගෙනහිර පළාත්, පළාත් දෙකක් වශයෙන් නැවත ප්‍රකාශයට පත් කරනු ලැබූ දිනය කවරේද;
 (iv) එම පළාත් වෙන් කිරීම, ශ්‍රේෂ්ඨාධිකරණ නඩු තීන්දුවකින් පසුව සිදුකරනු ලැබුවේද;
 (v) නොඑසේ නම්, එවැනි නඩු තීන්දුවක් ලැබීමට පෙර එසේ කරනු ලැබුවේද;
 යන්න එතුමා මෙම සභාවට දන්වන්නෙහිද?
 (ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු තෙරන්ජන් වික්‍රමසිංහ මහතා,— පනත් කෙටුම්පතක් ඉල්ලා අස්කර ගැනීමේ අවසරය,— අද දින නායය පත්‍රයේ විෂය අංක 18 වශයෙන් දැක්වෙන පහත සඳහන් පනත් කෙටුම්පත ඉල්ලා අස්කර ගැනීමට අවසර දිය යුතුය:—

“රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— දේශීය ආදායම් පනත යටතේ යෝජනාව,— 2013.06.18 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ ඉන්දීය ජනරජයේ ආණ්ඩුව අතර 2013 ජනවාරි මස 22 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 1),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2012 දෙසැම්බර් 08 දිනැති අංක 1787/41 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 2),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 පෙබරවාරි 08 දිනැති අංක 1796/20 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— මුද්දර ගාස්තු (විශේෂ විධිවිධාන) පනත යටතේ නියෝගය,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් ජනාධිපතිවරයා විසින් පනවන ලදුව, 2013 මැයි 10 දිනැති අංක 1809/19 දරන අති විශේෂ ගැසට් පත්‍රයේ පළ කරනු ලැබ, 2013.07.11 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරය වන) සුරාබදු ආඥාපනතේ 22(1) වැනි වගන්තිය යටතේ සුරාබදු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2013 අප්‍රේල්

03 දිනැති අංක 1804/16 දරන අති විශේෂ ගැසට් පත්‍රයේ පළ කරනු ලැබ, 2013.07.11 දින ඉදිරිපත් කරන ලද නියමය අනුමත කළ යුතු ය.

(අංක 957 දරන සුරාබදු නිවේදනය.)

(අමාත්‍ය මණ්ඩලයේ අනුමතිය දන්වා තිබේ.)

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 3),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 ජූනි 03 දිනැති අංක 1808/21 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විශේෂ වෙළඳ භාණ්ඩ බදු පනත යටතේ නියමය (අංක 4),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2013 ජූනි 07 දිනැති අංක 1813/24 දරන අති විශේෂ ගැසට් පත්‍රයේ පළ කරනු ලැබ, 2013.07.12 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— රේගු ආඥාපනත යටතේ යෝජනාව,— (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන කීරු ගාස්තු සම්බන්ධයෙන් වූ, 2013.07.12 දින ඉදිරිපත් කරන ලද යෝජනාව අනුමත කළ යුතු ය.

(2013 ජූනි 20 දිනැති අංක 1815/14 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

*9.

පතල් හා ඛනිජ ද්‍රව්‍ය (සංයෝග) පනත් කෙටුම්පත — දෙවැනි වර කියවීම.

*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*12.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*13.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*15.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.

*16.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

17.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

18.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

19.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

20.

ද ඉන්ස්ටිටියුට් ඔෆ් සර්විසයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

21.

අල් ප්‍රියාතුල් හිඟ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

මෙඩිසිනා ඕෆ්ටනෝට්ටා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.
